

एम.एल. मेहता मैमोरियल औरेशन में व्याख्यान देंगे भारत के चुनाव आयुक्त सुनील अरोड़ा

सरकार के कार्य करने के तरीके पर होगा व्याख्यान


ओटीएस में होगा आयोजन

जयपुर

एम.एल. मेहता मैमोरियल औरेशन के तीसरे संस्करण में भारत के निर्वाचन आयुक्त, सुनील अरोड़ा व्याख्यान देंगे। गवर्नेंस और नीति निर्माण शीर्षक पर आधारित यह व्याख्यान आज शाम 5:30 बजे एचसीएम रीपा (ओटीएस) के बी.एस. मेहता सभागार में आयोजित किया जाएगा। आयोजन की अध्यक्षता राजस्थान के मुख्य सचिव,

अशोक जैन करेंगे। इस व्याख्यान के दौरान गवर्नेंस के विभिन्न पक्षों को विस्तारपूर्वक प्रस्तुत किया जाएगा।

गवर्नेंस वास्तव में सिविलाइजेशन जितना ही प्राचीन विषय है। इस आयोजन में सरकार के कार्यों एवं कार्य करने के तरीके बताए जाएंगे। इसमें यह भी बताया जाएगा कि मानव इतिहास के दौरान गवर्नेंस के उद्देश्यों एवं प्रभावों का किस प्रकार से विकास हुआ। व्याख्यान में भारत के उन राजनीतिक, आर्थिक और सामाजिक पहलुओं पर भी चर्चा होगी, जिन्होंने भारत को एक आधुनिक देश में परिवर्तित किया है। उल्लेखनीय है कि राजस्थान के पूर्व



मुख्य सचिव, एम.एल. मेहता आईआईएचएमआर-यू के संस्थापक ट्रस्टीज में से एक थे। सुनील अरोड़ा एक रिटायर्ड आईएएस अधिकारी हैं। उन्हें अनेक महत्वपूर्ण विभागों जैसे सूचना एवं प्रसारण मंत्रालय, कौशल विकास और उद्यमिता आदि में अहम जिम्मेदारियां संभालने का 35

वर्ष का अनुभव है। पद्मभूषण से सम्मानित स्वर्गीय एम.एल. मेहता भारतीय प्रशासनिक सेवा के अधिकारी थे और राजस्थान के मुख्य सचिव रहे थे। वे राजस्थान मिशन ऑन लाइवलीहुड के संस्थापक अध्यक्ष रहे। यह राजस्थान सरकार और यूएनडीपी का संयुक्त उपक्रम था, जिसकी स्थापना राज्य के गरीब लोगों का जीवनस्तर सुधारने के उद्देश्य से की गई थी। एम.एल. मेहता मैमोरियल फाउंडेशन की स्थापना 4 जून 2015 को राजस्थान के पूर्व मुख्य सचिव, स्वर्गीय एम.एल. मेहता की स्मृति में की गई थी।